

जे.डी.ए. के दस्ते ने विरोध के बावजूद अतिक्रमण हटाए

जोधपुर, (का.सं.)। जोधपुर विकास प्राधिकरण के अतिक्रमण निरोधक दस्ते, वन विभाग की टीम, राजस्व तहसीलदार मय टीम, ए.सी.पी. मंडोर, एस.एच.ओ. मंडोर एवं मंडोर पुलिस थाना जाबाना ने मंगलवार को संयुक्त रूप से कार्यवाही करते हुए वनभूमि माजी की घाटी, मण्डोर में किए गए अवैध अतिक्रमणों को ध्वस्त किया।

प्राधिकरण आयुक्त नवनीत कुमार के निर्देशानुसार दस्ते द्वारा नियमित रूप से अवैध व अनाधिकृत निर्माणों, अतिक्रमणों, सड़क मार्ग के अतिक्रमणों, पाकिंग के इतर निर्माणों पर कार्यवाही की जा रही है। राजस्थान उच्च न्यायालय, जोधपुर के आदेशों की पालना में एवं उपायुक्त जोन 6 श्रवण कुमार के निर्देशानुसार प्रवर्तन अधिकारी उत्तर प्रवीण गहलोत, प्रवर्तन अधिकारी दक्षिण अमरसिंह रतन, भू-अभिलेख निरीक्षक जोन-6 सुनील प्रसाद, प्रवर्तन निरीक्षक पश्चिम अनिल शर्मा मय जेडीए दस्ते द्वारा माजी की घाटी मौजा मण्डोर के खसरा संख्या 1405 का मौका निरीक्षण किया गया। निरीक्षण के दौरान खसरा संख्या 1405 के भाग की वनखण्ड की भूमि पर भिन्न-भिन्न स्थानों पर चारदिवारी, पानी के हौद एवं प्लिन्थ लेवल तक विभिन्न अवैध निर्माण व अतिक्रमण किए हुए पाए गए।

जेडीए दस्ते द्वारा ए.सी.पी. मण्डोर व वन विभाग के अधिकारियों के निर्देशन में उक्त अवैध निर्माणों व



जोधपुर विकास प्राधिकरण के अतिक्रमण निरोधक दस्ता, वन विभाग की टीम, तहसीलदार, ए.सी.पी. मंडोर, एस.एच.ओ. मंडोर को लोगों का विरोध झेलना पड़ा।

अतिक्रमणों को जे.डी.ए. की सहायता से ध्वस्त कर लगभग 7 से 8 बीघा वन भूमि को अतिक्रमण मुक्त किया गया। कार्यवाही के दौरान स्थानीय

निवासीयों द्वारा विरोध किये जाने पर प्राधिकरण अधिकारियों व राजस्व टीम, ए.सी.पी. मण्डोर, पुलिस अधिकारियों मय वन विभाग टीम

द्वारा समझाईश कर शांत करवाया जाकर उक्त अतिक्रमणों को हटाने की कार्यवाही को समाप्त किया गया। इसी प्रकार दस्ते द्वारा पाल पशु मेला

रोड पर 30 गुणा 30 फीट में बिना प्राधिकरण की सक्षम स्वीकृति के नीवों की भराई कर किए जा रहे अवैध निर्माण कार्य को बंद करवाया गया।

नकली शराब बनाने की फैक्ट्री पकड़ी, 350 लीटर स्पिरिट बरामद



गुजरात सप्लाई होने वाली अवैध शराब को आबकारी विभाग की टीम ने जब्त किया।

बोरावड, (निसं)। गुजरात में अवैध रूप से सप्लाई होने वाली शराब नागौर जिले के मकराना में बन रही थी। वही उन पर क्यूआर कोड तक लगा हुआ था ताकि नकली अवैध शराब असली लगे। आबकारी विभाग ने नकली शराब को रोकथाम के लिए क्यूआर कोड जारी कर रखे हैं। मकराना इलाके में की गई दो अलग-अलग कार्रवाई में आबकारी दल ने अवैध शराब बनाने की फैक्ट्री के साथ करीब साढ़े तीन सौ लीटर स्पिरिट भी बरामद की। स्पिरिट पंजाब से आ रही है।

■ हजारों पक्के/ढक्कन के साथ अन्य जुगाड़ मिला

■ असली बनाने को लेकर क्यूआर कोड भी लगा रखे थे

विस्सा ने बताया कि विक्रम सिंह के मकान में चल रहे शराब के कारखाने से कई डायरियां बरामद हुई हैं, जिनमें शराब की पेटियां कहीं-कहीं सप्लाई की गईं, इनका ब्योरा दिया गया है। सैकड़ों पेटियां गुजरात के विभिन्न स्थानों पर भेजने का उल्लेख है। इसके अलावा आसपास के इलाकों में भी नकली शराब सप्लाई होती है। नकली शराब को असली दिखाने में भी इन शराब तस्करो ने कोई कमी नहीं छोड़ी। पक्के असली दिखाने के लिए क्यूआर कोड तक लगा दिया। अब इसकी जांच की जा रही है कि ये क्यूआर कोड समेत ढक्कन/पक्के कहां से बनवाए गए हैं? खास बात यह मिली कि स्पिरिट भी ड्रम में मिली। अभी तक की जांचकारी में सामने आया कि स्पिरिट भारी मात्रा में यहां आ रही थी, इसी से अवैध देसी/अंग्रेजी शराब बनाने का कारोबार चल रहा था। आरोपी विक्रम सिंह फरार है। उसके खिलाफ आबकारी अधिनियम के तहत मामला दर्ज कर जांच प्रारंभ की गई है।

रहा था। मंगलवार अल सुबह पहले परबतसर प्रहाराधिकारी भीरवाम गोदारा के साथ उचेरिया गांव में दबिश दी। यहां एक जगह से डेढ़ सौ लीटर स्पिरिट के साथ पक्के व अन्य सामान बरामद किया। एक अन्य कार्रवाई गांव कालवा में की गई। यह मकान विक्रम सिंह का है, जहां तीन कमरों में ताला लगा हुआ था। ताला तोड़ने के बाद कमरों को देखा तो उसमें नकली शराब की पैकिंग मशीन, हजारों अलग-अलग ब्राण्ड की देसी/अंग्रेजी शराब शराब बनाने संबंधी सामान उपकरण देखकर ऐसा लगा कि शराब का यह काला कारोबार दो-तीन साल से चल

जिला आबकारी अधिकारी मनोज

पूर्व केंद्रीय मंत्री मीणा को गाड़ी में नहीं बैठाने के मामले ने तूल पकड़ा

बामनवास, (निसं) उपखंड क्षेत्र के पट्टी खुर्द के स्थानीय निवासी एवं पूर्व में मनमोहन सरकार में दो बार केंद्रीय मंत्री रहे नमो नारायण मीणा को गत सप्ताह गंगापूर सिटी में मुख्यमंत्री अशोक गहलोत के प्रवास के दौरान जिले के कुछ चुने हुए विधायक जनप्रतिनिधियों द्वारा गाड़ी में नहीं बैठाने के मामले को लोगों द्वारा केंद्रीय मंत्री के अपमान से जोड़कर देखा जा रहा है।

इस मामले को लेकर क्षेत्र में चुने हुए सूबे के विधायक जनप्रतिनिधियों के प्रति खासा आक्रोश बना हुआ है एवं पूर्व केंद्रीय मंत्री के साथ इस तरह किए गए बर्ताव का बदला आगामी चुनाव में सबक सिखाने को लेकर भी ऐलान किया जा रहा है। यहां तक कि पूर्व केंद्रीय मंत्री से जुड़े मामले को लेकर लोगों द्वारा चुने हुए जनप्रतिनिधियों को क्षेत्र में घुसने पर विरोध दर्ज कराने एवं इस तरह केंद्रीय मंत्री के साथ किए गए बर्ताव की कड़ी निंदा की गई है। पिछले सप्ताह विकास कार्यों के लोकार्पण उद्घाटन के लिए गंगापूर सिटी आए मुख्यमंत्री अशोक गहलोत के कारकेट की एक सफारी कार में जिले के बामनवास विधायक इंदिरा मीणा एवं

■ विधायक जनप्रतिनिधियों द्वारा गाड़ी में नहीं बैठाने के मामले को लोग पूर्व मंत्री के अपमान से जोड़ रहे हैं

सवाई माधोपुर विधायक दानिश अबरार आदि सवार थे। इस दौरान मुख्यमंत्री का काफिला गुजर चुका था एवं पूर्व केंद्रीय मंत्री नमोनारायण मीणा उस कार में बैठने के लिए वहां पहुंचे व प्रयास किया तो कार में बैठे एक विधायक ने पूर्व केंद्रीय मंत्री को बैठाने के बजाय दरवाजा बंद कर गाड़ी को रवाना करवा लिया। इस वाकिए का पूरा वीडियो किसी ने बना लिया एवं सोशल मीडिया पर वायरल करने के बाद पूर्व केंद्रीय मंत्री के साथ हुए बर्ताव को लेकर लोगों में आक्रोश पनपा व सोशल मीडिया पर इस मामले को लेकर नाराजगी जताई जा रही है। चर्चा है कि सूबे के इन विधायकों के साथ इन दिनों पूर्व केंद्रीय मंत्री की पटरी नहीं बैठ रही है एवं सूबे की एक विधायक से तो इनकी पहले भी तू-तू मैं-मैं हो चुकी है।

बदमाशों ने दो एटीएम मशीनों से की छेड़छाड़, कैश सुरक्षित

कुम्हेर, (निसं)। कस्बे में देर रात बदमाशों ने दो एटीएम मशीनों से छेड़छाड़ की सुबह जब गाई आया तो उसे एटीएम मशीन की शटर का ताला टूटा मिला जिसके बाद पुलिस को घटना की सूचना दी गई। दोनों एटीएम कस्बे के पुराने बस स्टैंड के पास हैं। पुराने बस स्टैंड पर एक्सिस बैंक फरार है। उसके खिलाफ आबकारी अधिनियम के तहत मामला दर्ज कर जांच प्रारंभ की गई है।

गेट लगा है और पंजाब नेशनल बैंक के एटीएम पर शटर लगी हुई है। दोनों बैंक के एटीएम पर रात के समय में कोई गाई नहीं रहता, रात के समय कुछ बदमाशों ने पीएनबी बैंक के एटीएम की दुकान पर लगे ताले तोड़ दिये और मशीन से पैसे निकालने की कोशिश की। लेकिन मशीन से पैसे नहीं निकाल पाए तो वह एक्सिस बैंक के एटीएम पर जिसका ताला नहीं लगा हुआ था। एक्सिस बैंक के एटीएम

आर.टी.डी.सी. चेयरमैन धर्मेन्द्र ने कांग्रेस प्रत्याशी को जिताने की अपील की

‘कांग्रेस सरकार ने जो राजपूत समाज के लिए किया वो किसी भी सरकार ने नहीं किया’



राजपूत समाज ने आर.टी.डी.सी. चेयरमैन राठौड़ व कांग्रेस प्रत्याशी का माला पहनाकर स्वागत किया।

सरदारशहर, (निसं)। बाबू शोभाचंद जम्मड भवन में कांग्रेस प्रत्याशी अनिल शर्मा के समर्थन में राजपूत समाज की बैठक रखी गई। बैठक को संबोधित करते हुए आरटीडीसी चेयरमैन धर्मेन्द्र राठौड़ ने प्रदेश की गहलोत सरकार की जनकल्याणकारी योजनाओं व विवेक विधायक पंडित भंवरलाल शर्मा द्वारा की गई सेवा के मद्देनजर कांग्रेस प्रत्याशी अनिल शर्मा को भारी मतो से जिताने की अपील की।

उन्होंने कहा कि गहलोत सरकार ने जो राजपूत समाज के लिए किया है वो किसी भी सरकार ने नहीं किया। उन्होंने कहा कांग्रेस सरकार में ये 9वां उपचुनाव

■ आरटीडीसी चेयरमैन राठौड़ ने किया कांग्रेस को जिताने का आह्वान

है, पिछले 8 उपचुनाव में कांग्रेस ने 6 उपचुनाव जीतकर ये साबित कर दिया कि जनता गहलोत सरकार के साथ है। राठौड़ ने बताया कि केंद्र सरकार के कहने पर मेरे घर पर इक्वम टैक्स की रैड डाली गई, अफसरों ने दिन भर खोज

की पर कुछ नहीं मिला और मैं पूरी तरह से बेदाग निकला।

इस अवसर पर पूर्व प्रधान भोकरसिंह राठौड़, महंत सुरेंद्रसिंह राठौड़, विक्रम सिंह राठौड़ बिल्यु, उमेरसिंह गोलसर, जितेंद्रसिंह हाडा, जितेंद्र राजवी, कल्याणसिंह मेलुसर, शैतानसिंह, दशरथसिंह, रामसिंह राठौड़ रतनगढ़ व मदनसिंह निर्वाण आदि ने अपने विचार व्यक्त कर अनिल शर्मा को भारी मतो से जिताने का आह्वान किया। इस दौरान राजपूत समाज द्वारा चेयरमैन राठौड़ व कांग्रेस प्रत्याशी शर्मा का 51 किलो की माला पहनाकर एवं तलवार भेंट कर जोरदार स्वागत किया गया।

प्रवासी कार्यकर्ताओं व बूथ अध्यक्ष ने पींचा के लिए किया जनसम्पर्क



भाजपा के कार्यकर्ताओं ने घर-घर जाकर प्रत्याशी अशोक पींचा को वोट देने की अपील की।

सरदारशहर, (निसं)। भाजपा द्वारा सरदारशहर विधानसभा उपचुनाव में भाजपा प्रत्याशी अशोक पींचा के समर्थन में जनसम्पर्क अभियान के तहत विधानसभा क्षेत्र के समस्त बूथों पर प्रवासी कार्यकर्ता, बूथ अध्यक्ष, जनप्रतिनिधि व प्रमुख कार्यकर्ताओं के नेतृत्व में घर-घर

■ महा संपर्क अभियान के तहत प्रवासी कार्यकर्ताओं द्वारा घर-घर जनसंपर्क किया गया

जनसंपर्क अशोक पींचा को वोट देने की अपील की गई। इस अवसर पर बूथ संख्या 119 पर भाजपा नेता मोहनलाल सुराणा, एडवोकेट अशोक प्रजापत, महिला

मोर्चा की सपना लूणिया, सुशील डोसी, छत्रसिंह पींचा, प्रदीप दीक्षित, प्रसन्न लूणिया आदि ने अशोक पींचा के पक्ष में मतदान की अपील की व घर-घर झंडे लगाए।

डकैती के पांच आरोपी गिरफ्तार

जालोर, (कासं)। जालोर जिले के सरवाना के ग्राम सुराचन्द में वृद्ध सेठ व नौकर को बंधक बनाकर पिस्टल के नोक पर की गई डकैती की वारदात का पर्दाफाश कर मुख्य सरगना मुंगाराम उर्फ मांगीलाल सहित प्रकरण में पांच आरोपियों को गिरफ्तार किया।

पुलिस थाना सरवाना के सुराचन्द गांव में 25 नवम्बर 2022 की मध्य रात्रि में घर में बंधक बनाकर पिस्टल की नोक पर मकान के ताले तोड़कर अन्दर प्रवेश कर रोकड़ रूपये एवं सोने चांदी के जेवरत लूट कर ले जाने के

सनसनीखेज घटना की गंभीरता को देखते हुए मुलजिमानों व माल की तलाश के लिए सरवाना मय गठित टीमें द्वारा मुखबिर तन्त्र व तकनीकी/सीसीटीवी फुटेज के आधार पर तलाश कर 28 नवम्बर को सरहद सुदाबेरी थाना धोरामना से मुंगाराम उर्फ मांगीलाल निवासी कांठोल पुलिस थाना सांचोर, सोहनसिंह, निवासी जीवाणियों की ढाणी थाना गुडामालानी बाडमेर, राजेन्द्रसिंह भाटी निवासी जैसलमेर, उत्तम, वादनवाडी पुलिस थाना आहोर के दस्तवाब कर गिरफ्तार किया गया।

भाजपा कार्यकर्ताओं को सिर्फ वोट बैंक समझती है: भाटी

बीकानेर, (कासं)। कभी भारतीय जनता पार्टी की सरकार में मंत्री रहे बीकानेर के कद्दावर नेता देवी सिंह भाटी ने एक बार फिर भारतीय जनता पार्टी को कड़ी चेतावनी दी है कि समय रहते सुघर जायें अन्यथा बड़ा नुकसान उठाना पड़ सकता है। सरदारशहर में आरएलपी के कार्यकर्ताओं के साथ भाटी का एक फोटो नए राजनीतिक घटनाक्रम की ओर इशारा कर रहा है।

भाटी ने कहा कि भाजपा अपने कार्यकर्ताओं को सिर्फ वोट बैंक समझती है, कार्यकर्ताओं को भी पिच्छलगू नहीं बनना चाहिए। समय आने पर आंख भी दिखानी चाहिए। प्रदेश भाजपा अध्यक्ष सतीश पुनिया का नाम लिए बगैर भाटी कहा कि जिन नेताओं के हाथ में पार्टी की कमान है, वो कभी जमीनी नेता नहीं रहे। आज कार्यकर्ता अगर संकट में आए जाएं तो जयपुर का नेता उसको पुचकारता नहीं है, उस पर हाथ नहीं फेरता है। अगर राज में भी ये ही नेता आ जाएंगे तो उनके निकट ही नहीं जा सकेंगे। आज जिसके पास कुर्सी

नहीं है, वो जनता के बीच नहीं जाता। फिर राज में तो कार्यकर्ता को देखेंगे ही नहीं। हुना का संकट हुआ, कानून का संकट हुआ लेकिन ये नहीं हुआ। ऐसे नेता राज में आ गए तो और मारेंगे। इसलिए कार्यकर्ताओं को ऐसे नेताओं को थोड़ी आंख दिखानी चाहिए।

सरदारशहर में आरएलपी का समर्थन करना है अथवा नहीं करना है? इस पर अभी निर्णय नहीं हुआ है। कल जाकर आया था, बापस जाऊंगा। अगर लगेगा कि आरएलपी का साथ देना चाहिए तो देंगे। हम चाहते हैं कि सरदारशहर में ऐसा कुछ करे कि अलग स्थिति बने और कार्यकर्ता की इज्जत हो। हमेशा एक जगह से शुरू कर ही है। फिर आगे मामला बढ़ता चला जाता है। हमने सामाजिक न्याय मंच की लड़ाई एक जगह से शुरू की थी, पचास लोग थे। आज आर्थिक आधार पर अरक्षण उसी की देन है। संविधान में प्रावधान नहीं है कि आर्थिक आधार पर अरक्षण मिले लेकिन सामाजिक न्याय मंच की आवाज को बल मिला और ये

हो गया। कल सरदारशहर में मीटिंग के बाद तय होगा कि आरएलपी के साथ कैसा समझौता होगा।

उनका आपसी रिश्ता क्या है? इससे हमें कोई लेना देना नहीं है। मेरा भी हनुमान बेनीवाल से कोई ज्यादा रिश्ता नहीं है। वो अपना काम करते हैं, मैं अपना काम करता हूं। वसुंधरा और हनुमान बेनीवाल के बीच क्या है? उनके पर्सनल मामले में नहीं जाता। मैं ये कह सकता हूं कि बीजेपी में कोई नेता है तो वो वसुंधरा राजें में है। जो क्षमता उनमें है, वो प्रदेश के किसी अन्य नेता में नहीं है। अर्जुनराम ने कांग्रेस के साथ मिलकर भाजपा को विधानसभा चुनाव में हराया था। हमारे पास इसका प्रमाण है। जो वोट उन्हें लोकसभा में मिले, वो विधानसभा में कांग्रेस को मिले। अभी जिला परिषद चुनावों में भी छह वोट कांग्रेस की झोली में डाल दिए थे। इससे ज्यादा क्या प्रमाण चाहिए? मेरा अभी तय नहीं है। मैं चाहता हूं कि मेरा कार्यकर्ता मजबूत हो। मैं केंद्र में मोदी के साथ हूं, आंख मूंदकर साथ हूं लेकिन प्रदेश में नेतृत्व सही नहीं है।

हंगामेदार रही उदयपुर नगर निगम की मैराथन बैठक

कांग्रेस छोड़ भाजपा में गए पार्षद का मामला भी गर्माया

उदयपुर, (कासं)। उदयपुर में मंगलवार को नगर निगम की बोर्ड की हंगामेदार बैठक में सफाई और स्मार्ट सिटी के कामकाज के साथ ही एक पार्षद के पार्टी छोड़ने का मुद्दा जमकर गर्माया। पार्षद संजय भगतानी के कांग्रेस छोड़ने पर कांग्रेसी पार्षदों ने उन्हें गद्दार तक कह दिया। इस पर करीब 15 मिनट तक भाजपा-कांग्रेस पार्षद आमने सामने जमकर बहस करते रहे। इस दौरान भगतानी के समर्थन में कई भाजपा पार्षद उनके साथ खड़े दिखे।

बैठक में सफाई व्यवस्था पर पार्षदों में अपने अपने सुझाव दिए। आवाजा पशुओं द्वारा शहर में गंदगी फैलाने पर ठोस कदम उठाने पर जोर दिया। वही नगरीय क्षेत्र में होटल्स से वसुले जाने टैक्स पर भी लंबा मंथन हुआ। भाजपा के पार्षद उप महापौर

सिंधवी द्वारा बोले जा रहे हर सुझाव और जवाब पर समर्थन देते रहे। नगर निगम की इस बैठक में नए अग्निशमन यंत्र खरीदने के साथ ही ट्रेड लाइसेंस की दरों में अपट्रेड और राज्य सरकार द्वारा 2017 में जारी किए गए आदेशों के निर्णय पर अनुमोदन किया गया। वही उपमहापौर पारस सिंधवी और पार्षद मनोहर चौधरी-छोगालाल भोई के कई बार एक दूसरे पर कटाक्ष देखने को मिले। करीब दो घंटे तक पार्षदों ने कई मुद्दों पर जमकर बहस की। कांग्रेस के ज्यादातर पार्षद निगम महापौर जीएस टांक और आयुक्त हिम्मत सिंह बारहट के मौन रहने पर सिवाल पृष्ठते रहे।

निगम महापौर जीएस टांक ने कहा कि सफाई निर्माण और सौंदर्यीकरण पर नगर निगम का पूरा फोकस है व्यवस्थाओं में लगातार

■ भाजपा पार्षदों ने अपने ही बोर्ड से पूछे सवाल

सुधार किया जा रहा है। नए प्रस्तावों पर ध्यान दे रहे हैं। उपमहापौर पारस सिंधवी ने कहा कि तथ्यात्मक रूप से हर सुझाव पर स्टडी की जाएगी। सभी पार्षदों को जवाब के जरिए संतुष्ट करने की हमारी पूरी कोशिश रही है। बैठक के दौरान कांग्रेसी पार्षदों ने शहर के अलग-अलग भागों में सड़क रिपेयरिंग के लिए ए प्लस ठेकेदार को कार्य सौंपने के बाद भी गुणवत्ता को लेकर आई शिकायतों पर सवाल पूछे। कई पार्षदों ने सिटी रेलवे स्टेशन के सामने बनी कच्ची बस्ती समेत अन्य

जगहों से राजस्व प्राप्ति और अतिक्रमण को लेकर भी सवाल पूछे। कई पार्षदों ने स्मार्ट सिटी प्रोजेक्ट पर नाराजगी जताते हुए इस पर ठोस कदम उठाने की मांग की। करोड़ों रूपये लागत का दमकल वाहन खरीदने को लेकर मनोनीत पार्षद फिरोज शेख शेख ने सवाल खड़े किये। शेख ने उदयपुर की संकर गलियों में अग्नि शमन की व्यवस्थाओं को लेकर जिम्मेदारों से पूछा कि गलियों में आग बुझाने की क्या व्यवस्था है?

पार्षद अजय पोवाल ने 272 भूखंड प्रकरण में जांच और दोषी अधिकारियों के खिलाफ कार्रवाई की मांग रखी। वहीं कई पार्षदों ने गैरजा शाखा में चल रहे घोटाले पर भी सवाल पूछे और ठेकेदार को हटाने की मांग की। बैठक में उदयपुर सांसद अर्जुन लाल मीणा भी कुछ देर उपस्थित रहे।